

निर्माता-निर्देशक आना चाहते हैं यूपी

लखनऊ। प्रदेश के मुख्यमंत्री अखिलेश यादव ने शनिवार को कहा कि पहले लोग फिल्म निर्माता और निर्देशकों को यूपी आने से डरते थे लेकिन अब हालात बदले हैं और राज्य सरकार की नयी फिल्म नीति की वजह से अधिक से अधिक लोग यहां अपनी फिल्मों की शूटिंग के लिए आ रहे हैं।

अखिलेश ने यहां फिल्म सिटी की स्थापना से संबंधित सहमति पत्र पर हस्ताक्षर के मौके पर आयोजित कार्यक्रम में कहा, हालांकि लोग डरते आये हैं कि कहाँ जा रहे हो यूपी में, लेकिन आज उन्हीं के साथी कह रहे हैं कि खुद तो चले गये, अब हमें भी ले चलो। मुख्यमंत्री का इशारा उन निर्माता निर्देशकों की ओर था, जिन्होंने उत्तर प्रदेश में आकर अपनी फिल्मों की शूटिंग की और ऐसे निर्माता निर्देशकों से फिल्म जगत के उनके साथी भी प्रदेश में फिल्म निर्माण के लिए साथ ले चलने को कह रहे हैं।

बदलाव

सरकार की नयी फिल्म नीति की वजह से खूब हो रही शूटिंग

फिल्म बंधु वेबसाइट का उद्घाटन और पुस्तिका का विमोचन किया

अखिलेश यादव ने कहा, यूपी की फिल्म पॉलिसी की वजह से यहां लोग फिल्में बनाने आ रहे हैं। तीस फिल्में बन रही हैं। उन्होंने फिल्म बंधु वेबसाइट का उद्घाटन करने के साथ फिल्म क्षेत्र पर आधारित एक पुस्तिका का विमोचन भी किया। उन्होंने कहा कि जो संस्कृति और विरासत उत्तर प्रदेश की है, देश के किसी अन्य प्रदेश की नहीं है और भारत बिना यूपी के आगे नहीं बढ़ सकता। फिल्म हिट वही



लखनऊ में मुख्यमंत्री अखिलेश यादव अपने आवास पर फिल्म के बंधु वेबसाइट का उद्घाटन करते हुये साथ में फिल्मकार मुजफ्फर अली, बोनी कपूर, रविकिरान और दिव्या दत्ता

होगी जो यूपी में चलेगी हालांकि बहुत से लोगों को अभी हम फिल्म ही नहीं दिखा पा रहे हैं। यूपी में कोशिश होगी

कि अगर फिल्म सिटी बन रही है तो अधिक से अधिक लोग यहां आकर फिल्मों की शूटिंग करें। भाषा